

# पुण्य नगरी

शनिवार, २७ जून २०२०

## कोल्हापूरच्या विकासात शाहूंचे भरीव योगदान : प्रा. रुईकर

कोल्हापूर : प्रतिनिधि

राजर्षी शाहू महाराजांनी करवीर नगरीत कला, क्रीडा, शैक्षणिक व सांस्कृतिक अशा सर्व क्षेत्रातील लोकांना राजाश्रय दिला. सामाजिक एकता राखण्याचे महान कार्य त्यांनी केले. त्यांनी आपल्या कृतीतून कोल्हापूरच्या विकासात भरीव योगदान दिले, असे विचार प्रा. एस. एम. रुईकर यांनी व्यक्त केले. विवेकानंद कॉलेजमध्ये राजर्षी शाहू महाराज जयंतीप्रसंगी ते बोलत होते. प्रा. एस. एम. रुईकर म्हणाले, राजर्षी छत्रपती शाहू महाराजांनी बहुजनांच्या सेवेचे व्रत स्वीकारले होते. जाती-जातीमधील दरी मिटवण्यासाठी त्यांनी बहुजनांना प्रशासनात संधी दिली. राजदंड ही सेवेची वस्तू नसून ती समाजसुधारणा आणि समाज परिवर्तनाचा द्रष्टेपणा आहे, असे मानणारे राजर्षी शाहू महाराज खन्या अर्थाने सामाजिक क्रांतीचे अग्रदूत होते. प्रारंभी प्रा. एस. एम. रुईकर यांनी राजर्षी छत्रपती शाहू महाराजांच्या पुतळ्याला पुष्पहार अर्पण करून अभिवादन केले. प्रास्ताविक इतिहास विभागप्रमुख डॉ. मंजूश्री घोरपडे यांनी केले. सूत्रसंचालन प्रा. किरण पाटील यांनी केले. महाविद्यालयातील प्राध्यापक, प्रशासकीय सेवक उपस्थित होते.